

नवोदय स्कूल के शिक्षक आईआईटी में सीख रहे इफैक्टिव टीचिंग के टिप्स

भास्कर संवाददाता | इंदौर

जवाहर नवोदय स्कूलों के गणित और विज्ञान टीसर्च के लिए आईआईटी इंदौर में ट्रेनिंग सेशन चल रहा है। 5 दिवसीय इस सेशन में सभी शिक्षकों को आधुनिक शिक्षण पद्धति के बारे में बताया गया। कक्षा में प्रस्तुति और छात्र-जुड़ाव को बेहतर बनाने के लिए डिजाइन किए गए इंटरैक्टिव सत्र, कार्यशाला और व्यावहारिक गतिविधियां आयोजित की गई थी।

इसका शुभारंभ इसरो के पूर्व अध्यक्ष और आईआईटी इंदौर के अध्यक्ष डॉ. के सिवन ने किया। उन्होंने युवा मस्तिष्कों को आकार देने

और विज्ञान व गणित के प्रति रुचि को बढ़ावा देने में शिक्षकों की महत्वपूर्ण भूमिका पर जोर दिया। आईआईटी इंदौर के निदेशक प्रोफेसर सुहास जोशी ने कहा कि स्कूली शिक्षकों का छात्रों के जीवन पर लंबे समय के लिए प्रभाव पड़ता है। प्रशिक्षण के दौरान, आईआईटी इंदौर के प्रतिष्ठित फैकल्टी और शिक्षा विशेषज्ञों ने ऐसे विषयों पर सत्र आयोजित किए, जिनमें वैचारिक स्पष्टता के लिए नई शिक्षण विधियां, कक्षाओं में टेक्नोलॉजी का इस्तेमाल, सिमुलेशन उपकरण और वर्चुअल लैब शामिल हैं। समस्या-समाधान तकनीक और विश्लेषणात्मक सोच सहित अन्य सत्र भी किए गए।